

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

శ్రీమద్రామాయణం :: అయోధ్యాకాండ :: ధర్మపథం

శ్రీ కోభ నామ సంవత్సరం, దక్షిణాయణం,
శరత్ ఋతువు , ఆశ్వయుజ మాసం

524

అమావాస్య - 01.11.2024

స్వాతి - శుక్రవారము

శ్రీ గురు ధ్యానమ్

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ తస్మై శ్రీగురవే నమః ॥

శ్రీనివాస ధ్యానమ్

శ్రీవేంకటాద్రినిలయః కమలాకాముకః పుమాన్ ।
అభంగురవిభూతిర్నస్తరంగయతు మంగళమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం,ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం,దంపతీనాం, అనుకూలదాంపత్యసిద్ధ్యర్థం,సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసం రక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి శ్లోకవ్యాఖ్యాన పురస్కరం **సప్తాశీతితమసర్గ** శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ వాల్మీకి ప్రార్థన

- కూజంతం రామరామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥

శ్రీ ఆంజనేయ ప్రార్థన

- మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।
వాతాత్మజం వానరయూధముఖ్యం శ్రీరామదూతం శిరసానమామి ॥

శ్రీ రామాయణ ప్రార్థన

- వాల్మీకిగిరి సంభూతా రామసాగర గామినీ ।
పునాతి భువనం పుణ్యా రామాయణ మహానదీ ॥

శ్రీ రామ ప్రార్థన

- అయోధ్యాభ్యేతు గుర్వర్థే త్యక్తరాజ్యం గిరౌవసన్ ।
పాదుకే భరతాయాదాత్ సరామః శరణం మమ ॥

శ్రీరామచంద్రపరబ్రహ్మణే నమః

అథ శ్రీమద్రామాయణే ఆదికావ్యే అయోధ్యాకాణ్డే సప్తాశీతితమస్కర్గః

గుహస్య వచనం శ్రుత్వా భరతో భృశమప్రియమ్ ।
ధ్యానం జగామ తత్రైవ యత్ర తచ్ఛ్రుతమప్రియమ్ ॥ 87.1 ॥

సుకుమారో మహాసత్త్వః సింహస్కన్ధో మహాభుజః ।
పుణ్డరీకవిశాలాక్షః తరుణః ప్రియదర్శనః ॥ 87.2 ॥

ప్రత్యాశ్వస్య ముహూర్తం తు కాలం పరమదుర్మనాః ।
పపాత సహసా తోత్రైః హ్యతివిద్ధ ఇవ ద్విపః ॥ 87.3 ॥

తదవస్థం తు భరతం శత్రుఘ్నోఽనంతరస్థితః ।
పరిష్వజ్య రురోదోచ్చైః విసంజ్ఞశ్శోకకర్షితః ॥ 87.4 ॥

తతస్సర్వాస్సమాపేతుః మాతరో భరతస్య తాః ।
ఉపవాసకృశా దీనాః భర్తుర్వ్యసనకర్షితాః ॥ 87.5 ॥

తాశ్చ తం పతితం భూమౌ రుదన్త్యః పర్యవారయన్ ।
కౌసల్యా త్వనుస్పృత్యైనం దుర్మనాః పరిషస్వజే ॥ 87.6 ॥

వత్సలా స్వం యథా వత్సమ్ ఉపగూహ్య తపస్వినీ ।
పరిపప్రచ్ఛ భరతం రుదన్తి శోకలాలసా ॥ 87.7 ॥

పుత్ర వ్యాధిర్న తే కచ్ఛిత్ శరీరం పరిబాధతే ।
అద్య రాజకులస్యాస్య త్వదధీనం చ జీవితమ్ ॥ 87.8 ॥

త్వాం దృష్ట్వా పుత్ర జీవామి రామే సభ్రాతృకే గతే ।
వృత్తే దశరథే రాజ్ఞి నాథ ఏకస్త్యమద్య నః ॥ 87.9 ॥

కచ్ఛిన్ను లక్ష్మణే పుత్ర శ్రుతం తే కించిదప్రియమ్ ।
పుత్రే వా హ్యేకపుత్రాయాః సహభార్యే వనం గతే ॥ 87.10 ॥

స ముహూర్తం సమాశ్వస్య రుదన్నేవ మహాయశాః ।
కౌసల్యాం పరిసాన్వేదం గుహం వచనమబ్రవీత్ ॥ 87.11 ॥

భాతా మే క్వావసద్రాత్రౌ క్వ సీతా క్వ చ లక్షణః ।
అస్వపచ్ఛయనే కస్మిన్ కిం భుక్త్వా గుహ శంస మే ॥ 87.12 ॥

సోఽబ్రవీద్భరతం హృష్టః నిషాదాధిపతిర్గుహః ।
యద్విధం ప్రతిపేదే చ రామే ప్రియహితేఽతిథౌ ॥ 87.13 ॥

అన్నముచ్ఛావచం భక్షాః ఫలాని వివిధాని చ ।
రామాయాభ్యవహారార్థం బహు చోపహృతం మయా ॥ 87.14 ॥

తత్సర్వం ప్రత్యనుజ్ఞాసీత్ రామస్సత్యపరాక్రమః ।
న తు తత్రత్యగృహ్లాత్ సః క్షత్రధర్మమనుస్మరన్ ॥ 87.15 ॥

న హ్యస్మాభిః ప్రతిగ్రాహ్యం సఖే దేయం తు సర్వదా ।
ఇతి తేన వయం రాజన్ అనునీతా మహాత్మనా ॥ 87.16 ॥

లక్షణేన సమానీతం పీత్యా వారి మహాయశాః ।
ఔపవాస్యం తదాఽకార్షీత్ రాఘవస్సహ సీతయా ॥ 87.17 ॥

ఇత్యార్షే శ్రీమద్రామాయణే ఆదికావ్యే అయోధ్యాకాణ్డే సప్తాశీతమస్సర్గః

॥ ఫలశ్రుతిః ॥

ఆయుష్యమారోగ్యకరం యశస్యం సౌభ్రాతృకం బుద్ధికరం సుఖం చ ।
శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥

॥ శ్రీరేఘుచంద్ర పరబ్రహ్మణే నమః ॥

❧ అశు భగవద్భక్తి ధ్యేనమ్ ❧

అచ్యుతానంత గోవింద, విష్ణో నారాయణామృత ।
రోగాన్మే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రియం ।
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥


ధన్వంతరేరిమం శ్లోకం, భక్త్యా నిత్యం పఠంతి యే ।
అనారోగ్యం న తేషాం స్యాత్, సుఖం జీవంతి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ,
సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే,
సుధాహస్తాయ ధీమహి । తన్నో ధన్వంతరిః ప్రచోదయాత్ ।

అశు సప్తహస్తాస్థనై

ఆరోగ్యం పద్మబంధుర్వితరతు, నితరాం సంపదం శీతరశ్మిః,
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,
దీర్ఘాయుష్స్సంహితేయః, విపులతరయశః కేతుః, ఆచంద్రతారమ్ ॥
అరిష్టాని ప్రణశ్యంత దురితాని భయాని చ ।
శాంతిరస్తు శుభం మేస్తు గ్రహాః కుర్వంత మంగళమ్ ॥



అశు క్షమాప్రాధ్ననై : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమో-స్తుతే ॥

అశు భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై,
నారాయణాయేతి సమర్పయామి ॥

అశు మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

